





# இன ஒற்றுமைப்பாட்டிற்கு முன்னுதாரணமாக திகழும் சங்கமம் மாதிரிப் பாடசாலை

**திரு**கோணமலை நகரிலிருந்து சுமார் 6கி.மீ. தொலைவிலுள்ள சங்கமம் மாதிரி பாடசாலை அமைந்துள்ளது.

மீண்டும் வாழ்வோம் குழுவினரோடு நாம் அங்கு சென்ற போது பாடசாலை இடை வேளை விட்டிருந்தது இன மத மொழி பேதமின்றி அனைத்து பிள்ளைகளும் அங்கு விளையாடிக் கொண்டிருந்த னர்.

5ஆம் தரம் மட்டுமே உள்ள இந்த பாடசாலையில் மூவின சமூகத்தையும் சேர்ந்த சுமார் 30 மாணவர்கள் கல்வி கற்கின்றனர்.

இங்கு கல்வி பயிலும் அல்மினாவிடம் அவளது நண்பிகள் குறித்து கேட்ட போது தனக்கு நிரோஷினி, இருணி, போன்ற சிங்கள நண்பிகள் பலர் இருப்பதாகவும் அவர்களோடு ஒன்றாக கல்வி கற்று ஒன்றாக உணவ ருந்தி ஒன்றாக விளையாடி மகிழ்வதாக கூறினார்.

1991இல் மறைந்த ஜனாதிபதி ரண சிங்க பிரேமதாசவினால் உருவாக்கப் பட்டதே சங்கமம் மாதிரி கிராமம்.

உள்நாட்டில் யுத்தம் காரணமாக இடம்பெயர்ந்து இருந்த வடக்கு கிழக் கைச் சேர்ந்த அனைத்து இன மக்களையும் குடியேற்றுவதற்காக உருவாக் கப்பட்ட இந்த கிராமத்தில் தற்போது தமிழ் சிங்களம் முஸ்லிம் என மொத்த

மாக 110 குடும்பங்கள் வசிக்கின்றனர். அக்கிராமத்து பெண்கள் அமைப் பின் தலைவி அனுஷா குமுதினி வழி யில் தான் கானூம் அனைத்து அயல வர்களுடனும் நட்புணர்வுடன் உரை யாடிக் கொண்டிருந் ததை கானுமுடிந்தது.

அவரை அனுகி அந்த கிராமம் குறித்து கேட்ட போது வேறு இடங்களில் குறிப்பிட்ட இனக் குழுமங்கள் தனித்தனி யாக வாழ்வதாகவும் எனினும் தமது கிரா

மத்தில் அனைத்து இன மக்களும் ஒன்றாக வாழ்வதால் எந்த விதமான முரண்பாடுக ளும் இன்றி மகிழ்வாக வாழ முடிவதாக வும் இது அனைவருக்கும் சிறந்த முன்னுதா ரணம் என்றும் கூறினார். அந்த கிராமத்தைச் சேர்ந்த பெண்

1. **மனிதாபிமான மற்றும் அபிவிருத்தி உதவியின் குறிக்கோள்**: இலங்கை மக்களின் வாழ்க்கைத்தரத்தை மேம் படுத்துவதில், பங்களிப்பதற்கு நாங்கள் ஒன்றிணைந்து பணி யாற்றுகின்றோம். எங்கள் உதவிகள் மக்களின் வேதனை களை நீக்குதல், வறுமையை ஒழித்தல், இலங்கையின் மோதல் நிலைமைகளுக்கு அமைதியான தீர்வொன்றிற்கு ஆதரவளித்தல் உட்பட சமூகங்கள் தன்னிறைவை அடைய உதவுதல் போன்றவை குறித்துக் கவனம் செலுத்துகின்றன.

2. **பாரடட்சமின்மை**: இடவமைவு, இனம், பால்நிலை, சமூக அந்தஸ்த்து அல்லது மதம் என்பவற்றைக் கருதாது இனங்காணப்பட்ட தேவை களின் அடிப்படையில் மட்டுமே நாங்கள் உதவிகளை வழங்குகிறோம்.



சங்கமம் மாதிரி பாடசாலை மாணவர்கள்

பிள்ளைகள் கல்வி கற்க என்று உருவாக்கப் பட்ட சங்கமம் மாதிரி பாடசாலையில் தமிழ் மாணவர்களுக்கு சிங்களமும் சிங்கள மாணவர்களுக்கு தமிழும் கற்பிக்கப்படுகி ரது. இங்கு ஆரம்ப கல்வியை மேற் கொண்ட பல மாணவர்கள் தற்போது பல் கலைக்கழகங்களில் உயர் கல்வியை தொடர் கின்றனர்.

ஏனைய பல மாணவர் கள் ஆசிரியர் தொழிலில் ஈடுபட்டுள்ளனர். பலர்

இராணுவத்தில் இணைந் துள்ளனர் என்று பெருமையுடன் கூறுகின்றார் இந்த பாடசாலையில் கடந்த 15 வருடங்களாக ஆசிரியையாக கடமையாற்றி வரும் சபாரட்ணம் பரமேஸ்வரி.

இந்த பாடசாலையில் கல்வி பயின்ற

உள்நாட்டில் யுத்தம் காரணமாக இடம்பெயர்ந்த வடக்கு கிழக்கைச் சேர்ந்த அனைத்து இன மக்களையும் குடியேற்றுவதற்காக உருவாக்கப்பட்ட இந்த கிராமத்தில் தற்போது தமிழ் சிங்களம் முஸ்லிம் என மொத்தமாக 110 குடும்பங்கள் வசிக்கின்றனர்

காணப்படுவதாகவும் இவர்கள் இந்த இனத்தவர்கள் அவர்கள் மாற்று இனத்தவர்கள் என்ற வேறுபாடுகளின்றி அனைவரும் மகிழ்வுடன் வாழ முடிவதாகவும் அவர் குறிப்பிட்டார். நாட்டில் இன ஒற்றுமையை கட்டி எழுப்பக் கூடிய ஒரு இடமாக சங்கமம் மாதிரி கிராமம் அமைந்துள்ளது. இவ்வாறு பல சமூகங்கள் இணைந்து வாழக்கூடிய சூழல் நாடு முழுவதும் உருவாக வேண்டும் எனவும் இதன் மூலம் நிரந்தர சமாதானத்தை கொண்டு வர முடியும் எனவும் இந்த கிராம மக்கள் நம்பிக்கை தெரிவிக்கின்றனர்.

Sunday 13 April 08      Lifeline 03

அவசியமான அடிப்படை வசதிகள் மிகக்குறைவாக இருப்பதாகவும் அவர் மேலும் குறிப்பிட்டார்.

பல்வேறு இடங்களில் இருந்து இடம்பெயர்ந்து வந்த மக்கள் தற்போது ஒரே இடத்தில் குடியேற்றப்பட்டுள்ளனர். ஏனைய சமூகங்களின் கலாசார பண்பாடுகளை அறிந்து கொள்ளக் கூடியதாக இருப்பதாக கூறினார் தொண்டர் அமைப்பு ஒன்றில் பணியாற்றிவரும் சாருஜா நிஷா.

முவின மக்களும் ஒன்றாக வாழ்வதால் அச்சமின்றி வாழக் கூடிய சூழ்நிலை அங்கு

உள்நாட்டில் யுத்தம் காரணமாக இடம்பெயர்ந்த வடக்கு கிழக்கைச் சேர்ந்த அனைத்து இன மக்களையும் குடியேற்றுவதற்காக உருவாக்கப்பட்ட இந்த கிராமத்தில் தற்போது தமிழ் சிங்களம் முஸ்லிம் என மொத்தமாக 110 குடும்பங்கள் வசிக்கின்றனர்

காணப்படுவதாகவும் இவர்கள் இந்த இனத்தவர்கள் அவர்கள் மாற்று இனத்தவர்கள் என்ற வேறுபாடுகளின்றி அனைவரும் மகிழ்வுடன் வாழ முடிவதாகவும் அவர் குறிப்பிட்டார். நாட்டில் இன ஒற்றுமையை கட்டி எழுப்பக் கூடிய ஒரு இடமாக சங்கமம் மாதிரி கிராமம் அமைந்துள்ளது. இவ்வாறு பல சமூகங்கள் இணைந்து வாழக்கூடிய சூழல் நாடு முழுவதும் உருவாக வேண்டும் எனவும் இதன் மூலம் நிரந்தர சமாதானத்தை கொண்டு வர முடியும் எனவும் இந்த கிராம மக்கள் நம்பிக்கை தெரிவிக்கின்றனர்.

# இடம்பெயரும் மக்கள் பலரும் தஞ்சம் புகும் வவுனியா மாவட்டம்

**நா**ட்டில் நிலவும் யுத்த சூழ் நிலை காரணமாக வடக்கு மாகா ணத்திலிருந்து இடம்பெயரும் மக்கள் வவுனியா மாவட்டத்தி லேயே தஞ்சம் புகுகின்றனர். 1990ஆம் ஆண்டு வன்னி மாவட் டத்திலிருந்து இடம்பெயர்ந்த பல குடும்பங்கள் இன்னும் வவுனியா மாவட்டத்திலுள்ள பூந்தோட்டம் சுந்தரபுரம் ஆகிய பிரதேசங்களில் அமைந்துள்ள நலன்புரி நிலை யங்களில் வசித்து வருகின்றனர். தற்போது அவற்றை நிர்வகிக் கும் பொறுப்பினை பிரதேச செயலகத்திற்கு அரசு வழங்கி யுள்ளது. இந்த குடும்பங்களின் தற்போதைய எதிர்கால நிலை மைகள் குறித்து அம் மாவட்டத் தில் கடந்த 3 வருடங்களாக அரசாங்க அதிபராக பணியாற் றும் சின்னத்தம்பி சண்முகம் தெரிவித்த கருத்துக்கள் இங்கு தரப்படுகின்றது:

**வவுனியாவில் இடம் பெயர்ந்த மக்களின் தொகை அதிகமாக காணப்படுகின் ரது. எத்தனை முகாம் கள் இங்கு காணப்படுகின்றன?** வவுனியாவில் தற்போது உள்ள நிலையில் 2 முகாம்கள் பராமரிக்கப்படுகின்றன. ஒன்று பூந்தோட்டம் மற்றது சுந்தர புரம். இந்த இரண்டு முகாம்களி லும் கிட்டத்தட்ட 1500 குடும்பங் களைச் சேர்ந்த 5000 பேர் அள வில் இருக்கின்றார்கள். ஆனால் வெளியிடத்தில் நண்பர்களோடும் உறவினர்களோடும் அதிக மாணவர்கள் இருக்கின்றார் கள். மொத்தமாக 70000 பேர் வவுனியா மாவட்டத் தில் இடம்பெயர்ந்தவர்க ளாக இருக்கின்றார்கள்.

**இந்த அகதிமுகாமில் முக்கியமாக இனம் காணப் பட்டுள்ள பிரச்சினைகள் எவை?** பாதுகாப்பு பிரச்சினை இருக்கின்றது. ஏன் என்றால் அங்கு நிறுத்தப்பட்டுருந்த பொலிஸ் காவல் சாவுகைய அப்புறப்படுத்தி இப்பொழுது பொலிஸ் நிலையத்துடன் இணைத்து விட்டார்கள். எந்த விதமான பொலிஸ் காவலரண்க ளும் இல்லை. இதன் காரணமாக முகாம்களுக்கு உள்ளும் முகாம் களுக்கு வெளியும் உள்ள அயல

தேவையான உணவு வகைகள், பாவனை பொருட்கள் என்பன வற்றை வழங்குவதற்கும் இருப் பிட வசதிகளை செய்வதற்கும் மற்றும் நீர் மலசல வசதிகளை செய்வதற்கான நிறுவனங்கள் அடையாளம் காணப்பட்டு முன் வைக்கப்பட்டு இருக்கின்றார்கள். **உள்நாட்டில் இடம்பெயர்ந்த மக்களுக்கு என்ன செய்ய திட்ட மிட்டு உள்ளீர்கள்?**

உள்நாட்டில் இடம் பெயர்ந் துள்ள மக்கள் எதிர் காலத்தில் அமைதி நிலை தோன்றப்படு மானால் அவர்கள் தங்களு டைய காணிகள் தங்களு டைய இடங்களில் மீள குடிய மர்த்தப்படுவார்கள். அவர்க ளுக்கு அரசாங்கத்தால் வழங் கப்படுகின்ற சகல நன்மைக ளும் வழங்கப்படும். அவர்க ளுக்கு வீடமைப்பு மற்றும் குடியமர்விற் கான வசதிகள் செப்து கொடுக்கப்படும். இதைவிட ஒரு தொகுதியினர் இருக் கின்றார்கள் இவர்கள் நிரந்தர காணி இல்லாதவர் கள். அவர்கள் வெவ்வேறு இடங்களில் தங்கியிருந்து தற்போது முகாம்களில் வந்து இருக்கின்றார்கள்.

இவர்களுக்கு மாற்று காணிகள் அரச காணிகள் அடையாளம் காணப் பட்டு அரச சட்டத் திற்கு அமைவாக பகிர்ந்தளித்து அந்த இடங்களில் அவர்களை மீள் குடியேற்றம் செய்ய வேண் டும்.

**இதைத்தவிர நீங்கள் மக்களுக்கு என்ன சொல்ல விரும்புகின்றீர் கள்?** மதவாச்சியில் தடை முகாம் ஏற்படுத்தப்பட்டு பிள்ளர் அவர்களது போக்குவரத்து மிகவும் மோசமாக தடைப்பட்டு வருகின்றது. புகையிரத வசதிகள் இப்பொழுது வவுனியா வரை இல்லை. மதவாச்சி வரையுமே இருக்கின்றது. இவ்வா றான சில போக்குவரத்து பிரச்சினைகள் தவிர பாரிய போக் குவரத்து பிரச்சினை கள் இல்லை.

இதன் காரணமாக உணவுப் பொருட் களுக்கும் சில தட்டுப்பாடுகள் ஏற்பட்டு இருக்கின்றன.



கலவரமான நிலை இருக்கின்றது. வன்னிப்பகுதியை சுற்றலாகவும் ஆங்காங்கே இப்பொழுது சில வெடிச்சத்தங்களும் கேட்ட வண் ணம் இருக்கின்றது. இதைத்

**வவுனியா மாவட்ட அரசாங்க அதிபர் சின்னத்தம்பி சண்முகம் பகிர்ந்து கொள்ளும் விடயங்கள்**

தொடர்ந்து சில வேளைகளில் அகதிகள் இந்த அரச கட்டுப் பாட்டு பகுதிக்கு வரலாம் என்ற எதிர்பார்ப்பு இருக்கின்றது. அந்த எதிர்பார்ப்பு நடக்குமா நடக்காது என்பது மட்டும் தெரியாது. ஆனால் அந்த வரக்கூடிய அகதி களை பராமரிப்பதற்கான சில ஏற் பாடுகள் செய்யப்பட்டு வருகின் ரன.

**எவ்வகையான ஏற்பாடுகள் என்று கூற முடியுமா?** அவர்களை பராமரிப்பதற்கான இடங்கள் தெரிவு செய்யப்பட் டிருக்கின்றன. அவர்களுக்கு

**உ**ங்களி் கதைகள் மீண்டும் வாழ்வோம் வானொலி நிகழ்ச்சியில் புதிதாக உங்கள் கதைகள் இடம்பெறக் காத்திருக்கின்றன. ஒவ்வொரு நிகழ்ச்சியி லும் ஒலிபரப்பாகும் நாடகங்களின் தொகுப்பை மீண்டும் வாழ் வோம் பத்திரிகை வாயிலாகவும் உங்களுக்கு அறியத் தருகின் றோம். வடக்கு கிழக்கு பகுதிகளில் இருந்து பல்வேறு காரணங் களால் இடம்பெயர்ந்து முகாம்களில் வாழும் மக்களின் அடிப்படை உரிமைகளை அவர்களுக்கு எடுத்துக் கூறும் வகையிலே இந்தக் குறு நாடகங்கள் அமைகின்றன. இதன் அடிப்படையில் பெண்களின் உரிமைகளை மையமாகக் கொண்டு அமைந்த ‘உணர்வுகள்’ குறுநாடகத்தின் தொகுப்பு.



ஓவியம் - நன்றி ‘இருக்கிறம்’

**உ**ணர்வுகள் மல்லிகா வறுமைக் கோட்டுக்கு கீழ் வாழும் குடும்பம். இவர்களுக்கு கபிலன் என்ற மூன்று வயதுக் குழந்தை. ராஜன் வேலைக்கு செல்லாமல் மனைவியின் உழைப்பில் வீட்டில் இருந்து தனது தேவைகளை பூர்த்தி செய்யும் வர்க்கத்தை சேர்ந்த ஆண். மல்லிகா அன்றாட செலவுகளுக்காக ஒரு கடையில் வேலை செய்கிறாள். இரண்டாவது குழந்தை வயிற்றில். நேரத்திற்கு உணவு இல்லாமல் சரியான கவனிப்பு இல்லாமல் பலயீனமுற்ற வளாக இருக்கிறாள்.

மனைவி மீது அக்கறை இல்லாமல் தனது குழந்தை மீதும் அக்கறை இல்லாமல் மனிதநேயம் அற்ற முறையில் வாழும் ராஜன். மல்லிகாவை தொடர்ந்தும் வேலைக்கு போகுமாறு வற்புறுத்துகிறான். தனது உடல் நிலையை எடுத்துக் கூறியும் தனது உணர்வுகளை புரிந்து கொள்ளாத கணவனை நினைத்து வேதனைப்படுகிறாள் மல்லிகா. ராஜன் மல்லிகா விற்கு பல வகையிலும் துன்பங்களை கொடுக்கிறான். மூன்று வயது நிரம்பிய குழந்தை கபிலனை முகாமில் உள்ள உறவினர் வீட்டில் கொடுத்து விட்டுத்தான் மல்லகா வேலைக்குச் செல்வது வழக்கம். மூன்று வயதுக் குழந்தை யுடன் கணவனின் ஆதரவும் உதவியும் இல்லாமல் குழந்தை வயிற்றுடன் பலயீனமான உடலுடன் கணவனின் கண்டிப் புக்கு மத்தியில் வேலைக்குச் செல்லும் மல்லிகா வேலை செய்யும் இடத்தில் சுகயீனமூற்று மருத்துவமனையில் அனுமதிக்கப்படுகிறாள்.

மனித நேயமூள்ள ஒரு வைத்தியரிடம் சிகிச்சை பெற்று வருகிறாள். அந்த வைத்தியர் ராஜனை அழைத்து குடும்ப வாழ்க்கையில் கணவன் மனைவியை எவ்வாறு சம உரிமையுடன் நடத்த வேண்டும் என்பது பற்றி தெளிவாக ராஜன் விளங்கிக் கொள்ளும் வகையில் கூறுகிறார். ராஜன் தனது தவறுகளை உணர்கிறார். இந்த குறு நாடகத்தின் வாயிலாக மனிதர்கள் வாழும் ஒவ்வொரு இடங்களிலும் ஆண் பெண் இருவரதும் உரிமைகளும் சமமாக மதிக்கப்பட வேண்டும் என்று கூறப்படுகின்றது. உணர்வுகள் ஆண் பெண் இருவருக்குமே பொதுவானது. ஒருவருடையதை மற்றொருவர் மதிக்குமிடத்து எவருடைய உரிமையும் பற்போ வதற்கு இடம் இருக்காது என்பது உண்மை.

மீண்டும் வாழ்வோம் நிகழ்ச்சியின் உங்கள் கதைகள் பகுதிக்கு உங் கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாடக வடிவில் தொகுத்து உங்கள் கதைகளாக ஒலிபரப் காத்திருக்கின்றோம். உங்கள் கதைகள் மற்றவர்களுக்கும் படிப்பினை யாக அமையும் என்பதே மீண்டும் வாழ்வோம் நிகழ்ச்சியின் எதிர் பார்ப்பாகும்.

இப்பத்திரிகை எக்சல்பிரஸ் நியூஸ்பேப்பர்ஸ் (சிலோன்) லிமிட்டெட்டரால் கொழும்பு-14, கிரண்ட்பாஸ் வீதி, 185 ஆம் இலக்கத்தில் 2008ஆம் ஆண்டு ஏப்ரல் மாதம் 13ஆம் திகதி குடியிறுக்கிழமை அச்சிட்டு வெளியிடப்பட்டது.